

DEĊIŻJONI TAL-KUMMISSJONI

tas-6 ta' Ġunju 2007

dwar in-non-inklużjoni tad-*diazinon* fl-Anness I tad-Direttiva tal-Kunsill 91/414/KEE u l-irtirar ta' awtorizzazzjonijiet għal prodotti għall-harsien tal-pjanti li fihom din is-sustanza

(notifikata taħt id-dokument numru C(2007) 2339)

(Test b'relevanza għaż-ŻEE)

(2007/393/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 dwar it-tqeghid fis-suq ta' prodotti għall-harsien tal-pjanti⁽¹⁾, u b'mod partikolari r-raba' subparagrafu ta' l-Artikolu 8(2) tagħha,

Billi:

- (1) L-Artikolu 8(2) tad-Direttiva 91/414/KEE jistipola li Stat Membru jista', matul perjodu ta' tnaħ-il sena min-notifika ta' dik id-Direttiva, jawtorizza t-tqeghid fis-suq ta' prodotti għall-protezzjoni tal-pjanti li fihom sustanzi attivi mhux elenkati fl-Anness I ta' dik id-Direttiva li diġà jinsabu fis-suq sentejn wara d-data tan-notifika, filwaqt li daww is-sustanzi jkunu qeghdin jiġu ezaminati bil-mod fil-qafas ta' programm ta' hidma.
- (2) Ir-Regolamenti tal-Kummissjoni (KE) Nru 451/2000⁽²⁾ u (KE) Nru 703/2001⁽³⁾ jistipulaw ir-regoli dettaljati għall-implimentazzjoni tat-tieni stadju tal-programm ta' hidma msemmi fl-Artikolu 8(2) tad-Direttiva tal-Kunsill 91/414/KEE u jstabbilixxu lista ta' sustanzi attivi li għandhom jiġu evalwati bil-ghan li jiġu possibbilment inklużi fl-Anness I tad-Direttiva 91/414/KEE. Dik il-lista tinkludi d-*diazinon*.
- (3) Għad-*diazinon*, l-effetti fuq is-saħha tal-bniedem u fuq l-ambjent ġew evalwati skond id-dispożizzjonijiet stipolati mir-Regolamenti (KE) Nru 451/2000 u (KE) Nru 703/2001 għal firxa ta' użi proposti min-notifikant. Barra minn hekk, dawn ir-Regolamenti jinnominaw lill-Istati Membri li jaġixxu bhala rapporteur li għandhom jipprezentaw ir-rapporti ta' valutazzjoni u r-rakkomandazzjonijiet rilevanti lill-Awtorità Ewropea dwar is-Sigurtà ta' l-Ikel (European Food Safety Authority - EFSA) skond

l-Artikolu 8(1) tar-Regolament (KE) Nru 451/2000. L-informazzjoni relevanti dwar is-sustanza *diazinon* kienet ipprezentata fid-9 ta' Lulju 2004 mill-Portugall bhala Stat Membru rapporteur.

- (4) Ir-rapport ta' valutazzjoni saritlu revizzjoni *inter pares* mill-Istati Membri u l-EFSA u kien ipprezentat lill-Kummissjoni fit-23 ta' Ġunju 2006 fil-format ta' konkluzjoni ta' l-EFSA fir-rigward tar-reviżjoni *inter pares* tal-valutazzjoni tar-riskju tal-pestiċidi tas-sustanza attiva *diazinon*⁽⁴⁾. Dan ir-rapport ġie rivedut mill-Istati Membri u mill-Kummissjoni fi hdan il-Kumitat Permanenti dwar il-Katina Alimentari u s-Saħha ta' l-Annimali u ġie ffinalizzat fid-29 ta' Settembru 2006 fil-format tar-rapport ta' revizzjoni tal-Kummissjoni għad-*diazinon*.

- (5) Matul il-valutazzjoni ta' din is-sustanza attiva, ġie identifikat xi thassib. B'mod partikolari fuq il-baži tad-*data* disponibbli ma nġhatawx provi li l-esponiment ta' l-operatur, tal-haddiem, u ta' min ikun għaddej, huwa aċċettabbli. Aktar minn hekk, m'hemmx biżżejjed informazzjoni fuq xi impuritajiet ferm tossiċi u l-preżenza tagħhom flivelli li jistgħu jipprezentaw thassib tossikologiku jew ekotossikologiku ma tistax tiġi eskluża.

- (6) Il-Kummissjoni stiednet lin-notifikant sabiex jipprezenta l-kummenti tiegħu dwar ir-riżultati tar-reviżjoni *inter pares* u dwar jekk kienx beħsiebu jappoġġja aktar is-sustanza. In-notifikant ipprezenta l-kummenti tiegħu li ġew ezaminati bir-reqqa. Madankollu, minkejja l-argumenti mressqa, it-thassib imsemmi hawn fuq baqa' mhux solvut, u valutazzjonijiet li saru abbaži tat-tagħrif ipprezentat u vvalutat matul il-laqgħat ta' esperti ta' l-EFSA ma wrewx li wiehed jista' jistenna li, fil-kondizzjonijiet proposti ta' użu, prodotti għall-harsien tal-pjanti li fihom id-*diazinon* jissodisfaw b'mod generali r-rekwiżiti stipulati fl-Artikolu 5(1)(a) u (b) tad-Direttiva 91/414/KEE.

- (7) Għalhekk, id-*diazinon* m'għandux ikun inkluż fl-Anness I tad-Direttiva 91/414/KEE.

- (8) Għandhom jittiehdu miżuri biex jiżguraw li l-awtorizzazzjonijiet mogħtija għall-prodotti għall-harsien tal-pjanti li jkun fihom id-*diazinon* jiġu rtirati fi żmien perjodu preskritt u ma jiġux imġedda u li ma jingħatawx awtorizzazzjonijiet ġodda għal prodotti bħal dawn.

(¹) ĠU L 230, 19.8.1991, p. 1. Id-Direttiva kif emendata l-aħhar bid-Direttiva tal-Kummissjoni 2007/25/KE (ĠU L 106, 24.4.2007, p. 34).

(²) ĠU L 55, 29.2.2000, p. 25. Ir-Regolament kif emendat l-aħhar bir-Regolament (KE) Nru 1044/2003 (ĠU L 151, 19.6.2003, p. 32).

(³) ĠU L 98, 7.4.2001, p. 6.

(⁴) EFSA Scientific Report (2006) 85, 1-73. Conclusion regarding the peer review of pesticide risk assessment of diazinon.

- (9) Kwalunkwe perjodu ta' grazzja mogħti minn Stat Membru għad-disponiment, il-ħażna, it-tpoġġija fis-suq u l-użu tal-ħażniet eżistenti tal-prodotti għall-harsien tal-pjanti li fihom id-*diazinon*, għandu jkun limitat għal perjodu ta' 12-il xahar sabiex il-ħażniet eżistenti jkunu jistgħu jintużaw f'mhux aktar minn staġun ta' tkabbir iehor biss.
- (10) Din id-Deciżjoni ma tagħmilx hsara lis-sottomissjoni ta' applikazzjoni għad-*diazinon* skond id-dispożizzjonijiet ta' l-Artikolu 6(2) tad-Direttiva 91/414/KEE fid-dawl ta' inklużjoni possibbli fl-Anness I tagħha.
- (11) Il-miżuri pprovduti f'din id-Deciżjoni huma konformi ma' l-opinjoni tal-Kumitat Permanenti dwar il-Katina Alimentari u Saħħet l-Annimali,

ADOTTAT DIN ID-DECIŻJONI:

Artikolu 1

Id-*diazinon* ma għandux jiġi inkluż bħala sustanza attiva fl-Anness I tad-Direttiva 91/414/KEE.

Artikolu 2

L-Istati Membri għandhom jiżguraw li:

- (a) awtorizzazzjonijiet għal harsien tal-pjanti li fihom id-*diazinon* ikunu irtirati sas-6 ta' Diċembru 2007;
- (b) l-ebda awtorizzazzjoni għal prodotti għall-harsien tal-pjanti li fihom id-*diazinon* m'hi se tingħata jew tiġġedded mid-data tal-pubblikazzjoni ta' din id-Deciżjoni.

Artikolu 3

Kull perjodu ta' grazzja mogħti mill-Istati Membri skond id-dispożizzjonijiet ta' l-Artikolu 4(6) tad-Direttiva 91/414/KEE, għandu jkun qasir kemm jista' jkun u għandu jiskadi mhux aktar tard mis-6 ta' Diċembru 2008.

Artikolu 4

Din id-Deciżjoni hija indirizzata lill-Istati Membri.

Magħmul fi Brussell, 6 ta' Ġunju 2007.

Għall-Kummissjoni

Markos KYPRIANOU

Membru tal-Kummissjoni